

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,  
దశమీ తిథిః, భానువాసరః (ఆదివారము) - 01.01.2023 - 208వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

ఆంధ్రం మల్లం చ చాణూరం నిజఘాన మహోఽసురం ।

సునామానమమిత్రఘ్నం సర్వసైన్యపురస్కృతమ్ ।

బాలరూపేణ గోవిందః నిజఘాన చ భారత ॥ 38-367 ॥

బలదేవేన చాయత్తః సమాజే ముష్టికో హతః ।

త్రాసితశ్చ తదా కంసః స హి కృష్ణేన భారత ॥ 38-368 ॥

ఐరావతం యుయుత్సంతం మాతంగానామివర్షభం ।

కృష్ణః కువలయాపీడం హతవాంస్తస్య పశ్యతః ॥ 38-369 ॥

హత్వా కంసమమిత్రఘ్నః సర్వేషాం పశ్యతాం తదా ।

అభిషిచ్యోగ్రసేనం తం పిత్రోః పాదమవందత ॥ 38-370 ॥

ఏవమాదీని కర్మాణి కృతవాన్ వై జనార్దనః ।

ఉవాస కతిచిత్తత్ర దినాని సహాలాయుధః ॥ 38-371 ॥

తతస్తౌ జగ్ముతుస్తత్ర గురుం సాందీపనిం పునః ।

గురుశుశ్రూషయా యుక్తౌ ధర్మజ్ఞౌ ధర్మచారిణౌ ॥ 38-372 ॥

వ్రతముగ్రం మహాత్మానౌ విచరంతావతిష్ఠతామ్ ।

అహెలారాత్రైశ్చతుష్షస్త్వ్యా షడంగం వేదమాపతుః ॥ 38-373 ॥

లేఖ్యం చ గణితం చోభౌ ప్రాపుతాం యదునందనౌ ।

గాంధర్వవేదం వైద్యం చ సకలం సమావాపతుః ।

హస్తిశిక్షామశ్విశిక్షాం ద్వాదశాహేన చాపతుః ॥ 38-374 ॥

తావుభౌ జగ్ముతుర్వీరౌ గురుం సాందీపనిం పునః ।

ధనుర్వేదచిక్రీర్వార్ణం ధర్మజ్ఞౌ ధర్మచారిణౌ ॥ 38-375 ॥

తావిష్వస్త్రవరాచార్యం అభిగమ్య ప్రణమ్య చ ।

తేన తౌ సత్కృతౌ రాజన్ విచరంతౌ అవంతిషు ॥ 38-376 ॥

పంచాశద్భిరహారాత్రైః దశాంగం సుప్రతిష్ఠితమ్ ।  
సరహస్యం ధనుర్వేదం సకలం తావవాపతుః ॥ 38-377 ॥

దృష్ట్వా కృతార్థో విప్రేంద్రః గుర్వర్థే తావచోదయత్ ।  
అయాచతార్థం గోవిందం తదా సాందీపనిర్విభుః ॥ 38-378 ॥

### సాందీపనిరువాచ

మమ పుత్రః సముద్రేఽస్మిన్ తిమినా చాపవాహితః ।  
పుత్రమానయ భద్రం తే భక్షితం తిమినా మమ ॥ 38-379 ॥

### భీష్మ ఉవాచ

ఆర్తాయ గురవే తత్ర ప్రతిశుశ్రావ దుష్కరమ్ ।  
అశక్యం సర్వభూతేషు కర్తుమన్యేన కేనచిత్ ॥ 38-380 ॥

**ఇతి శ్రీమహాభారతే సభాపర్వాంతర్గత అర్థాభిహారణపర్వణి**

**అష్టాత్రింశాధ్యాయే చతుర్దశశ్లోకాః**



## సుభాషితమ్

దుఃఖం నాస్త్వేవ దేవానాం యథాఽస్త్వనపరోక్షిణాం ।  
దేవానాం గర్భవాసం తు పద్మపత్రమివామ్భసి ॥

తమోఽధికారిణాం వీంద్ర దుఃఖం తు ప్రబలం స్పృతమ్ ।  
జ్ఞానం తు సర్వథా తేషాం నాస్త్వేవ ఖగసత్తమ ॥

హరిణా పాపరూపేణ చాస్మిన్ గర్భే నిపాత్య హి ।  
సర్వథా బాధ్యతే చేత్థం తస్మాత్ప్రాపీ స అవ హి ॥

దుఃఖం తు బహులం తేషాం గర్భవాసాదిసమ్భవమ్ ।  
దైత్యానాం తు యతా దుఃఖం తథా నాస్త్వేవ మిశ్రిణామ్ ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

